

ख़बर संक्षेप



अंतागढ़ में रामनवमी पर निकाली भव्य शोभायात्रा

अंतागढ़। भगवान श्री राम के जन्मदिन पर अन्तागढ़ में राम भक्तों ने विशाल और मनमोहक शोभायात्रा निकाली गई। इस दौरान भक्तों ने कहा कि एक राम दशरथ का बेटा, एक राम घट घट में बैठा, एक राम सकल उजियारा एक राम जगत से न्यारा का जयघोष किया गया।

अंतागढ़ में इस बार दो अलग-अलग स्थानों से शोभायात्रा निकाली गई, शिव मंदिर से होकर शोभायात्रा बस स्टैंड होते हुए गोल्डन चौक पहुंची। जहां सभी महिला पुरुषों ने रामजी की आरती कर शोभायात्रा का समापन किया। हिन्दू धर्म शास्त्रों के अनुसार त्रेता युग में रावण के अत्याचार को समाप्त कर धर्म की पुनः स्थापना करने भगवान विष्णु ने मृत्यु लोक में भगवान राम का अवतार लिया। भगवान राम का जन्म चैत्र की नवमी में राजा दशरथ के यहां हुआ। राम नवमी के अवसर पर प्रति वर्ष अन्तागढ़ में शोभायात्रा निकाली जाती है। इस वर्ष विशेष तैयारियों के साथ शोभायात्रा निकाली गई, जिसमें धूमाल एवं डीजे पार्टी के आकर्षक धुनों व रंगीन लाईटों में रामभक्तों ने जमकर डांस किया, वहीं महिलाओं व बच्चों ने भी शोभायात्रा में बढ़ चढ़कर हिस्सा लिया।

पोस्टर स्पर्धा में पीएमश्री की छात्रा दूसरे स्थान पर



दुर्गकौंदल। विकासखंड दुर्गकौंदल के हाहालददी में स्थित श्री बजरंग पावर एण्ड इस्पात लिमिटेड के द्वारा पर्यावरण से संबंधित राज्यस्तरीय पोस्टर प्रतियोगिता का आयोजन कराया गया था। आयोजित प्रतियोगिता में पीएमश्री शासकीय स्वामी आत्मानन्द अंग्रेजी माध्यम उत्कृष्ट विद्यालय दुर्गकौंदल के विद्यार्थियों ने हिस्सा लिए था। सातवीं की छात्रा चंचल दुग्गा ने राज्यस्तरीय पोस्टर प्रतियोगिता में द्वितीय स्थान प्राप्त किया। इस सफलता पर कंपनी ने उसे 5 हजार रूपएं प्रोत्साहन राशि और गिफ्ट मिला। इस अवसर माईस प्रबंधक पीके महंता, रवि तिवारी, संस्था के प्राचार्य अजय नेताम, एसडी दास, हेरीश नागराज, पंकज निषाद, चारुचंद्र निषाद, अभिनव कुमरा, पूजा हलदर, आदि शिक्षक-शिक्षिकाएं उपस्थित रहे।

युवक का शव जंगल में फांसी पर लटका मिला कांकेर। परतापुर थानांतर्गत पीव्ही 69 ठाकुरनगर निवासी 18 वर्षीय सुदामा पाल पिता बनमाली ने भिंगीडार पहाड़ी जंगल में 5 से 6 अप्रैल के बीच फांसी लगाकर आत्महत्या कर लिया। मृतक के पिता ने पुलिस को बताया कि मृतक ने सागौन पेड़ में फांसी लगाकर आत्महत्या कर लिया। आत्महत्या करने का कारण नहीं बता चल सका है। पुलिस ने मर्ग कायम कर विवेचना में लिया है।

ग्राम पंचायतों, नगरीय निकायों, विकासखंड और जिला कार्यालय में रखी जाएगी समाधान पेटी

त्वरित समाधान के लिए 8 अप्रैल से मनाया जाएगा सुशासन तिहार-2025

हरिभूमि न्यूज़ ►► कोण्डागांव

मुख्यमंत्री विष्णुदेव साय के निर्देशानुसार कोंडागांव जिले में भी सुशासन तिहार 8 अप्रैल से शुरू होने जा रहा है। यह आयोजन जनसमस्याओं के त्वरित समाधान, जनकल्याणकारी योजनाओं की समीक्षा और जन संवाद को सशक्त बनाने के उद्देश्य से तीन चरणों में आयोजित किया जाएगा।

प्रथम चरण में 8 से 11 अप्रैल तक जिले के जिला कार्यालय, विकासखंड कार्यालय, नगरीय निकायों और सभी 384 ग्राम पंचायतों में समाधान पेटी रखी जाएगी। दूसरे चरण में लगभग एक माह के भीतर प्राप्त आवेदनों का निराकरण किया जाएगा। तीसरे एवं अंतिम चरण में 5 मई से 31 मई 2025 के बीच समाधान शिविरों का आयोजन किया जाएगा। मुख्यमंत्री विष्णु देव साय के निर्देशानुसार आम जनता से उनकी समस्याओं के संबंध में 8 अप्रैल से 11

हरिभूमि न्यूज़ ►► कांकेर

शहर में कई सार्वजनिक स्थानों में पेयजल की कोई सुविधा नहीं है। कुछ सार्वजनिक स्थानों में जो वाटर एटीएम कई साल पहले लगाए गए थे, वो पहले दिन से सफेद हाथी साबित हुए हैं। यही नहीं गर्मियों में अब तक किसी भी सार्वजनिक स्थान में प्याऊ तक नहीं खोले गए हैं। इसकी वजह से लोगों को पानी के लिए भटकना पड़ रहा है।

खासकर गांव-गांव से आने वाले गरीबों को पानी के लिए ज्यादा परेशान होना पड़ रहा है। नगरपालिका में पहली बार भाजपा की सरकार बनी है और उनसे लोगों की लगातार अपेक्षाएं भी बढ़ी है। तापमान लगातार बढ़ता जा रहा है और लोगों को गर्मी सताने लगी है। अप्रैल के पहले सप्ताह से गर्मी आसमान को छू रही

शहर में दो वाटर एटीम लगे, पहले दिन से साबित हुए सफेद हाथी

घड़ी और मस्जिद चौक पर भी पानी समस्या

घड़ी चौक में भी बस स्टापेज है, लेकिन यहां भी पानी की कोई सुविधा नहीं है। अस्थायी दुकानदारों के साथ राहगीरों को भी परेशान होना पड़ता है। पीजी कालेज से लेकर टैलकाबोर्ड तक कहीं पर भी हैंडपंप या वाटर कुलर नहीं है। मस्जिद के सामने बस स्टापेज है, लेकिन पानी को लेकर कोई सुविधा नहीं है। नए बाजार स्थल की तरह तहसील ऑफिस में भी पानी की बहुत दिक्कत होती है।



एक भी प्याऊ घर नहीं खोला

अप्रैल माह शुरू हुए आठ दिन हो गए और गर्मी भी सातवें आसमान पर नजर आने लगी है, परंतु अभी तक शहर में एक भी प्याऊ घर नहीं खोला गया है। नगरपालिका व अन्य समाज सेवा संस्था प्याऊ घर शुरू करते थे, लेकिन इस साल अप्रैल माह को गुजरे एक सप्ताह हो गए हैं, कहीं भी प्याऊ घर नहीं खोला गया है। पीने के पानी के लिए सार्वजनिक स्थल पर लोगों को भटकते हुए देखा जा सकता है।

एक्ट में वर्णित प्रावधानों व अधिकारों के प्रति समझ विकसित एवं लोगों को जागरूक करना है उद्देश्य

मनरेगा के तहत प्रतिमाह 7 तारीख को मनाया जाएगा रोजगार दिवस



हरिभूमि न्यूज़ ►► कोण्डागांव

महात्मा गांधी नरेगा योजना अंतर्गत जिले के सभी ग्राम पंचायतों में प्रत्येक माह के 07 तारीख को रोजगार दिवस आयोजन के निर्देश प्राप्त हुए हैं। इस संबंध में जिला पंचायत के मुख्य कार्यपालन अधिकारी अविनाश भोई के द्वारा जिले अंतर्गत समस्त जनपद पंचायत के मुख्य कार्यपालन अधिकारी एवं कार्यक्रम अधिकारियों को निर्देशित करते जिले के समस्त 384 ग्राम पंचायतों में

रोजगार दिवस आयोजन किये जाने और इस दिन विभिन्न गतिविधियों का संचालन किये जाने के लिए कहा गया है।

रोजगार दिवस के अवसर पर एक्ट में वर्णित प्रावधानों व अधिकारों के प्रति समझ विकसित एवं जागरूक करने, योजना में हुये नवीन संशोधनों, प्रावधानों के विषय में प्रचार-प्रसार करने, नये परिवारों के पंजीयन के लिये आवेदन प्राप्त करने, परिवार रोजगार कार्ड में नये सदस्यों के नाम जोड़ने के लिये आवेदन प्राप्त करने, रोजगार के लिए मांग

प्राप्त करने, मजदूरी भुगतान, लॉबिंग मजदूरी भुगतान के संबंध में जानकारी देने एवं समाधान करने को निर्देशित किया गया है। साथ ही प्राप्त आवेदनों और शिकायतों का निराकरण की कार्यवाही की जाएगी। जिन परिवारों द्वारा 15-दिवस, 50-दिवस, 75 दिवस रोजगार प्राप्त किया है उनकी पहचान कर उन्हें मांग के अनुरूप रोजगार के अवसर उपलब्ध कराने, वार्षिक योजना अनुसार कौन सा निर्माण कार्य निर्माणाधीन है एवं कौन सा कार्य प्रारंभ किया जाना है, इसकी

जानकारी दी जाएगी। रोजगार दिवस आयोजन को सूचना-शिक्षा-संचार गतिविधि व क्रियाकलाप के रूप में संचालित करने, जिलों में लोकपाल व्यवस्था एवं राज्य स्तर पर लोकपाल अपीलीय प्राधिकरण के संबंध में प्रचार-प्रसार करने, सामाजिक अकेक्षण के संबंध में जानकारी एवं जागरूक करने तथा राज्य, जिला, जनपद स्तर पर समय-समय जारी निर्देशों और प्रार्थमिकता के विषयों पर जानकारी देने और गतिविधियों के आयोजन करने को कहा गया है।

प्राप्त आवेदनों और शिकायतों का किया जाएगा निराकरण



लाईवलीहुड कॉलेज में 8 व 9 को लगैगा प्लेसमेंट कैम्प

हरिभूमि न्यूज़ ►► कोण्डागांव

जिला कोण्डागांव एवं अन्य जिले के शिक्षित युवक-युवतियों के लिए कार्यालय जिला रोजगार एवं स्वरोजगार मार्गदर्शन केन्द्र तथा मॉडल कैरियर सेंटर कोण्डागांव द्वारा 8 व 9 अप्रैल 2025 को लाईवलीहुड कॉलेज जिला कोण्डागांव में पूर्वाह्न 11 बजे से अपराह्न 3 बजे तक एक दिवसीय प्लेसमेंट कैम्प का आयोजन किया जा रहा है। जिला रोजगार अधिकारी से प्राप्त जानकारी के अनुसार इस रोजगार मेले में निजी क्षेत्र के नियोजक द्वारा अपनी-अपनी संस्थाओं में कुल 77 पदों पर कार्य करने हेतु भर्ती ली जाएगी। इसमें प्रोग्राम मैनेजर, कालस्टर मैनेजर, स्कूल सपोर्ट ऑफिसर और ट्रेनिंग मैनेजर के पद शामिल हैं। इस प्लेसमेंट कैम्प के माध्यम से निजी क्षेत्र में नियोजित होने के इच्छुक एवं पात्र युवक एवं युवतियां अपने समस्त शैक्षणिक योग्यता, अपडेटेड सीवी, रोजगार पंजीयन निवास, जाति प्रमाण पत्र, आधार एवं पैनकार्ड आदि मूल दस्तावेज, छायाप्रति एवं पासपोर्ट साईज फोटोग्राफ सहित उक्त दिवस को प्लेसमेंट कैम्प में उपस्थित होकर रोजगार के अवसर का लाभ प्राप्त कर सकते हैं।



कमेटी के अध्यक्ष बुधराम नेताम, पूर्व जिला पंचायत अध्यक्ष रविन्द्र दीवान, युंका नेता शंकर मल्लिक सहित अन्य कांग्रेसजन उपस्थित रहे। पूरे कार्यक्रम में श्रद्धा, सेवा और सौहार्द का वातावरण देखने को मिला।

देवांगन, प्रीति भवैरिया, विधानसभा आईटी सेल अध्यक्ष रविन्द्र दीवान, युंका नेता शंकर मल्लिक सहित अन्य कांग्रेसजन उपस्थित रहे। पूरे कार्यक्रम में श्रद्धा, सेवा और सौहार्द का वातावरण देखने को मिला।

सड़क किनारे गाड़ी पार्किंग पर मारपीट

हरिभूमि न्यूज़ ►► कांकेर

शहर के अन्नपूर्णापारा में चार पहिया वाहन को मोहल्ले में खंडी करने की बात को लेकर मारपीट करने का मामला सामने आया है। मारपीट की शिकायत पर पुलिस ने चार लोगो के खिलाफ अपराध पंजीबद्ध किया है।

कांकेर थाना में शिकायत करने पहुंची अन्नपूर्णापारा कांकेर निवासी 40 वर्षीय मधु तिवारी पति विजय तिवारी ने पुलिस को बताया कि 2 अप्रैल को अनिल दुबे ने अपनी पिकप वाहन को रोड पर खड़ा करके रखा

था, जिससे आने-जाने में दिक्कत होती है। मेरा देवर अपनी इनोवा वाहन से अपने घर आ रहा था और सुशील दुबे द्वारा रोड पर खड़ी किए गए पिकप वाहन से इनोवा के टकराने से इनोवा में स्केच आ गया। सड़क पर गाड़ी खड़ा करने की बात को लेकर इनोवा मालिक ने पार्श्व से भी शिकायत किया था। पार्श्व से शिकायत करने के अगले दिन 3 अप्रैल को सुबह 11 बजे अनिल व सुशील दुबे मेरे घर आए, उस समय मैं घर में अकेली थी। मेरे देवर के बारे में पूछने लगे, तब मैं बोली कि बयों पूछ रहे हो।

ऐज 11 के शेप

कृषि, राशन दुकान ...

के पदाधिकारियों ने बताया शासन से प्रत्येक पंचायत को नये नये कार्य करने के लिए राशि प्राप्त होती है जिसमें महिला बहने संगठित होकर समूह के माध्यम से अलग अलग स्तर पर हाट-बाजार, सब्जी की खेती ,मुर्गी पालन,बकरी पालन ,राशन दुकान व अन्य माध्यमों से पैसे कमाकर अपना आय के ख्रोत बढ़ा रही है।

सुझाव को युवा...

ब्रोसर-पंपलेट वितरित किए गए। जिसमें युवाओं ने, युवा संवाद कार्यक्रम के तहत अपने विचार छत्तीसगढ़ राज्य युवा आयोग को लिखित में दिए।

बस का इंतजार कर...

ग्राम श्रवत चौपाल डुरंग थाना रोहट जिला पृष्ठखास जिला मेरठ यूपी के रहने वाले है। दोनों को बस स्टेंड के शौचालय के करीब घेराबंदी कर पकड़ा गया। दोनों अपने पास दो पिड्डू बैग रखे थे जिससे मादक पदार्थ गांजा की महक आ रही थी। पुलिस को संदेह था कि आरोपी गांजा बिक्री करने के लिए ग्राहक का इंतजार कर रहे थे या यूपी जाने के लिए बस का इंतजार कर रहे थे। पूछताछ में दोनों ने बताया कि अवैध मादक पदार्थ गांजा परिवहन करने की फिराक में थे। आरोपियों को गिरफ्तार कर उनके खिलाफ एनडीपीएस एक्ट के तहत मामला दर्ज कर न्यायालय में पेश किया गया जहां से उन्हें न्यायिक रिमाण्ड में जेल भेजा गया।

शहीद शिवलाल नेताम की पुण्यतिथि पर सीआरपीएफ ने सभा में दी श्रद्धांजलि

हरिभूमि न्यूज़ ►► कोण्डागांव

188 बटालियन सीआरपीएफ ने कमाण्डेन्ट भवेष चौधरी के निदेशन में शहीद के पैतृक गांव पतोड़ा, फरसगांव जिला कोण्डागांव में शहीद शिवलाल नेताम की पुण्यतिथि में श्रद्धांजलि सभा का आयोजन किया। इस अवसर पर शहीद की प्रतिमा पर पुष्प एवं माला भेंट कर भावपूर्ण श्रद्धांजलि दी गई, साथ ही उनकी धर्मपत्नी हेमलता नेताम को बल के अधिकारियों ने उपहार स्वरूप शॉल व मिठाई भेंट कर सम्मानित किया। शहीद शिवलाल नेताम अपनी इयूटी के दौरान 7 अप्रैल 2020 को जम्मू-कश्मीर में एक आतंकवादी हमले में आतंकवादियों से लोहा लेते हुए शहीद हो गये थे।

इस दौरान शहीद शिवलाल नेताम के परिवारजन एवं 188 बटा. के अधिकारी नीतीन्द्र नाथ द्वितीय कमान अधिकारी मो.जावेद हुसैन सहायक कमाण्डेन्ट, ग्रुप केन्द्र रायपुर, एस.डी.पी.ओ फरसगांव अभिनव, एसएचओ फरसगांव एसके सिन्धे व भूतपूर्व सैनिकों, स्कूली छात्र-छात्राओं के साथ-साथ 188 बटालियन के जवान एवं ग्राम के गणमाध्य नागरिक मौजूद रहे। सभा के आयोजन पर नीतीन्द्र नाथ द्वितीय कमान अधिकारी ने अपने उद्बोधन के दौरान शहीद के परिवार वालो सात्वना देते हुऐ कहा कि सीआरपीएफ आपकी हर संभव सहायता के लिए हमेशा तत्पर है एवं हम सब आपके परिवार की कुशलता की कामना करते है।

दूध नदी पुल से टकराकर बाइक समेत नीचे गिरा युवक, हुई मौत

कांकेर। रामनवमी का कार्यक्रम देखकर मोटर सायकल से जा रहे युवक की मोटर सायकल सहित दूध नदी पुल से टकरा गई और युवक छिटककर पुल के नीचे जा गिरा। पुल के नीचे गिरने से युवक की मौके पर ही मौत हो गई थी। पुलिस युवक के शव को जिला अस्पताल लेकर पहुंची और चिकित्सक ने जाँचकर मृत बताया। शव को पीएम कक्ष में रखवाया गया और सोमवार की सुबह पीएम करवाकर शव को परिजनों को सौंपा गया।

माड़िया चौक पर...

धारदार लोहे का हथियार बंडा जब्त कर धारा 25, 27 आर्म्स एक्ट के तहत मामला दर्ज कर न्यायालय में पेश किया गया जहां से उसे न्यायिक रिमांड पर भेजा गया। त्वरित कार्रवाई में निरीक्षक लीलाधर राठौर के अलावा एसआई अरुण मरकाम, एसएसआई दिनेश उसेंडी, सतीश श्रीवास्तव, गोदावरी सिन्हा, प्रधान आरक्षक सुनील मनहर, प्रकाश मनहर, सोनामनी मंडावी, पवन श्रीवास्तव, छगन डहरिया व आरक्षक होरीलाल आमो की महत्वपूर्ण भूमिका रही।

इंद्रावती नदी पानी...

विषय में निदान ढूंढा जाएगा। इस दौरान मुक्ति मोर्चा के पद अधिकारियों के रूप में नगर मंडल अध्यक्ष मेहताब सिंह, महिला मोर्चा उपाध्यक्ष प्रिया यादव, बस्तर विधानसभा अध्यक्ष नीलांबर भट्टे, विधानसभा महामंत्री नरपति बघेल, युवा विंग जिला अध्यक्ष आकाश आनंद समेत पदाधिकारी एवं कार्यकर्ता उपस्थित थे।

बस्तर में नामधारी बीज...

किया जाए। बीज कंपनियों की निगरानी के लिए कड़े नियम बनाए जाएं और प्रमाणन व्यवस्था लागू की जाए। बस्तर किसान कल्याण संघ ने चेतावनी दी है कि यदि शीघ्र कोई ठोस कदम बीज कम्पनी ने नहीं उठाया गया तो किसान सामूहिक रूप से आंदोलन की राह पर उतरने को विवश होंगे।

ख़बर संक्षेप

छात्र-छात्राओं ने स्कूल के लिए मांगा पानी



भानपुरी। बस्तर जिला अंतर्गत ब्लाक बस्तर के ग्राम पंचायत-मांदलापाल शासकीय उच्चतर माध्यमिक विधालय में विगत दो माह से द्यूब वेल खराब होने के कारण संस्था में पानी की समस्या हो गई है। नया द्यूब वेल खनन के लिए जल संसाधन विभाग बस्तर जनपद कार्यालय के अलावा स्थानीय जनप्रतिनिधियों को पत्राचार के माध्यम से अवगत कराया गया। लेकिन आज पर्यन्त तक इस ओर ध्यान ही नहीं दिया जा रहा है,जिससे शाला में शौचालय की साफ सफाई, पीने का साफ पानी एवं पैड पेडों को नुकसान हो रहा है। पानी की कमी की वजह से स्कूल के कुल 96 छात्र- छात्राओं और 16 स्कूल स्टाफ को बहुत असुविधा हो रही है। इस बात की जानकारी शालानायक कमलनाथ बघेल, उप शालानायक कुमारी पार्वती, कुमारी लखमी, सरिता आदि ने पंचयत के लिए बोर खनन की मांग किया है।

पुनर्वास केन्द्र में आलू समर्पित नक्सली बर्बोने साक्षर बीजापुर। नक्सल पुनर्वास केन्द्र में कलेक्टर संबित मिश्रा के दिशा-निर्देश में जिला साक्षरता मिशन प्राधिकरण द्वारा नव भारत साक्षरता कार्यक्रम का शुभारंभ हुआ। जन-जन साक्षर के परिकल्पना को साकार करने जिला प्रशासन की विशेष पहल से अब आत्मसमर्पित नक्सलियों को शिक्षा के मुख्य धारा से जोड़ने का अनुकरणीय प्रयास किया जा रहा है। छत्तीसगढ़ शासन के पुनर्वास नीति के तहत आत्मसमर्पण करने वालो को सभी प्रकार की मूलभूत सुविधाएं उपलब्ध करायी जा रही है। वहीं वर्षों से भटकाव के वजह से ज्यादातर आत्मसमर्पित नक्सली शिक्षा से वंचित हुए थे उन्हे सकारात्मक विचार धारा प्रदान करने एवं उनके सुहारे भविष्य के उद्देश्य से राज्य शासन द्वारा संचालित राज्य साक्षरता मिशन प्राधिकरण के सौजन्य से प्रारंभिक शिक्षा प्रदान की जा रही है।

एटीएम के पास से बाइक चोरी करने वाला आरोपी गिरफ्तार

हरिभूमि न्यूज ►► जगदलपुर

नगरनार थाना क्षेत्र स्थित चोकावाड़ा चौक एटीएम के सामने से बाईक चोरी करने वाले आरोपी को पुलिस ने गिरफ्तार किया है। सीसीटीवी की मदद से पुलिस आरोपी तक पहुंची और आरोपी के कब्जे से चोरी की बाईक कीमत 1.20 लाख रूपए बरामद कर आरोपी को जेल भेजा गया।

बाईक चोरी की रिपोर्ट पर एसपी शलभ कुमार सिन्हा व एसपी माहेश्वर नाग के निर्देश व सीएसपी आकाश श्री श्रीमाल के पर्ववेक्षण में थाना प्रभारी आईपीएस गगन कुमार के नेतृत्व में टीम गठित किया गया था। पुलिस आसपास लगे सीसीटीवी खंगालते हुए आरोपी तुलसी दास 32 साल निवासी नगरनार पनकापारा को गिरफ्तार कर उसके कब्जे से बाईक बरामद किया।

मामले कि रिपोर्ट दर्ज कराते हुए प्रार्थी गौतम पात्र निवासी कोटपाड़

जरूरतमंद परिवार को पीएम आवास योजना का लाभ दिलाने का प्रयास



घाटलोहंगा। जनपद पंचायत बस्तर के बड़े चकवा गांव के सरपंच जनक कश्यप ने अपने उप सरपंच पूरन सिंह कश्यप के साथ मिलकर ग्रामवासियों के बीच पहुंचकर प्रधानमंत्री आवास योजना के तहत सर्वे सूची में नाम शामिल करने का कार्य किया। इस पहल के तहत यह सुनिश्चित किया गया कि कोई भी जरूरतमंद परिवार इस योजना के लाभ से वंचित न रहे और सभी का अपना पक्का मकान बनने का सपना साकार हो सके।सरपंच जनक कश्यप ने बताया कि

प्रधानमंत्री आवास योजना एक महत्वपूर्ण योजना है, जिसका उद्देश्य हर व्यक्ति को अपना पक्का घर प्रदान करना है। इस योजना के तहत गांव के सभी पात्र परिवारों के नाम सर्वे सूची में शामिल करने के लिए उन्होंने व्यक्तिगत रूप से गांव का दौरा किया और ग्रामवासियों से मुलाकात की। इस दौरान सरपंच ने ग्रामवासियों की समस्याओं को भी गंभीरता से सुना और उनकी आवश्यकताओं को ध्यान में रखते हुए प्रशासन से संपर्क करने का आश्वासन दिया।

मुख्य सचिव ने वीडियो कांफ्रेंसिंग की, आम जनता से 8 से 11 अप्रैल तक लिए जाएंगे आवेदन सुशासन तिहार के आयोजन की तैयारी शुरू करें

हरिभूमि न्यूज ►► जगदलपुर

मुख्य सचिव अमिताभ जैन ने सोमवार को वीडियो कांफ्रेंसिंग के माध्यम से सुशासन तिहार के आयोजन हेतु तैयारी करने सहित कल 8 अप्रैल से आवेदन पत्र प्राप्त किए जाने के निर्देश दिए। उन्होंने इस अभियान को सफलतापूर्वक संचालित करने के लिए माइक्रो प्लानिंग कर जन शिकायतों और समस्याओं के समाधान हेतु गम्भीरता के साथ पहल किए जाने कहा। साथ ही अभियान के बारे में व्यापक प्रचार-प्रसार कर आम जनता को अवगत कराए जाने के निर्देश अधिकारियों को दिए। बैठक में अपर मुख्य सचिव वन एवं खाद्य विभाग ऋचा शर्मा, मुख्यमंत्री के प्रमुख सचिव सुबोध कुमार सिंह सहित राज्य शासन के सचिव और अन्य वरिष्ठ अधिकारी उपस्थित थे। ज्ञात हो कि सुशासन तिहार प्रदेश में सुशासन की सशक्त स्थापना, जनसमस्याओं के त्वरित समाधान, जनकल्याणकारी योजनाओं की समीक्षा और जन संवाद को सशक्त बनाने के उद्देश्य से तीन चरणों में आयोजित किया जा रहा है। इस तिहार के माध्यम से शासन-प्रशासन सीधे आम जनता से



जुड़कर, उनकी समस्याओं को समयबद्ध ढंग से सुलझाने का कार्य करेगा। सुशासन तिहार आयोजन का उद्देश्य आम जनता की समस्याओं का समयबद्ध निराकरण सुनिश्चित करना, शासन की जनकल्याणकारी योजनाओं के क्रियान्वयन की समीक्षा करना तथा विकास कार्यों में गति लाने के साथ ही आम जनता, जनप्रतिनिधियों और विभिन्न सामाजिक संगठनों से सीधा संवाद स्थापित करना है। आम जनता से प्राप्त सभी आवेदनों को स्कैन कर साफ्टवेयर में अपलोड किया

जाएगा और जिला, जनपद एवं नगरीय निकाय के अधिकारियों को ऑनलाइन व भौतिक रूप से भेजा जाएगा। संबंधित विभाग और अधिकारी लगभग एक माह के भीतर इन आवेदनों का निराकरण सुनिश्चित करेंगे। सुशासन तिहार के तहत 5 मई से 31 मई के दौरान प्रत्येक 8 से 15 पंचायतों के मध्य समाधान शिविर आयोजित किए जाएंगे, जिनमें आवेदकों को उनके आवेदनों की स्थिति की जानकारी दी जाएगी। नगरीय निकायों में भी आवश्यकतानुसार समाधान शिविर

आयोजित होंगे। शिविरों के आयोजन की तिथि की जानकारी आवेदकों को एसएमएस के माध्यम से तथा आवेदन की पावती के माध्यम से दी जाएगी, साथ ही इन तिथियों का व्यापक प्रचार-प्रसार भी किया जाएगा। इन शिविरों में प्राप्त आवेदनों की प्रविष्टि भी पोर्टल में की जाएगी। वहीं यथासम्भव आवेदनों का निराकरण मौके पर भी किया जाएगा और शेष आवेदनों का समाधान एक माह में करने सहित आवेदकों को सूचित किया जाएगा। सुशासन तिहार के अंतर्गत आयोजित समाधान शिविरों में मुख्यमंत्री, मंत्रीगण सहित मुख्य सचिव, प्रभारी सचिव एवं राज्य शासन के अधिकारी भी शामिल होंगे तथा वहां आवेदकों से भेंटकर उनकी समस्याओं और निराकरण के बारे में जानकारी प्राप्त करेंगे। इस तिहार को अधिक प्रभावी बनाने के लिए सूचना प्रौद्योगिकी का व्यापक उपयोग किया जा रहा है। आवेदन प्राप्त करने, उनकी प्रविष्टि, मॉनिटरिंग एवं समाधान प्रक्रियाओं के लिए सम्बन्धित अधिकारी-कर्मचारियों को समुचित प्रशिक्षण भी प्रदान किया गया है।

तीन चरणों में होगा आयोजन

सुशासन तिहार का आयोजन तीन चरणों में होगा। पहले चरण में 8 अप्रैल से 11 अप्रैल तक आम जनता से आवेदन प्राप्त किए जाएंगे। दूसरे चरण में लगभग एक माह के भीतर प्राप्त आवेदनों का निराकरण किया जाएगा। तीसरे एवं अंतिम चरण में 5 मई से 31 मई के बीच समाधान शिविरों का आयोजन किया जाएगा। इस तिहार को सुव्यवस्थित और प्रभावी बनाने के लिए विस्तृत दिशा-निर्देश जारी करने सहित एक पोर्टल तैयार किया गया है। सुशासन तिहार के अंतर्गत 8 अप्रैल से 11 अप्रैल तक ग्राम पंचायत मुख्यालयों और नगरीय निकाय कार्यालयों में सुबह 10 बजे से शाम 5 बजे तक आवेदन प्राप्त किए जाएंगे। इन स्थलों पर समाधान पेटी रखी जाएगी, ताकि लोग अपनी समस्याएं और शिकायतें नि:संकोच लिखकर उसमें डाल सकें। आवेदन प्राप्त करने के लिए समाधान पेटी की व्यवस्था जिला और विकासखण्ड मुख्यालय स्तर पर भी की जाएगी। आवश्यकतानुसार हाट-बाजारों में भी आवेदन संग्रह किये जा सकेंगे। ऑनलाइन आवेदन प्राप्त करने की भी व्यवस्था पोर्टल में रहेगी। जनसाधारण कॉमन सर्विस सेंटर में भी ऑनलाइन आवेदन कर सकते हैं। प्रत्येक आवेदन को पोर्टल में पंजीकृत कर ऑनलाइन अपलोड किया जाएगा, साथ ही आवेदनकर्ता को पावती दी जाएगी।

जनप्रतिनिधियों की होगी भागीदारी

सुशासन तिहार में स्थानीय सांसदों, विधायकों एवं अन्य जनप्रतिनिधियों की व्यापक भागीदारी होगी। उन्हें समाधान शिविर आयोजन तथा अन्य आवश्यक जानकारीयं समय पर उपलब्ध कराई जाएगी। इस दौरान मुख्यमंत्री और मंत्रीगणों द्वारा विभिन्न विकास कार्यों और योजनाओं के क्रियान्वयन का औचक निरीक्षण द्वारा किया जाएगा। विभिन्न योजनाओं से लोगों को मिल रहे लाभ के बारे में फीडबैक लिया जाएगा। प्रभारी सचिव और अन्य वरिष्ठ अधिकारी भी अपने क्षमण के दौरान उक्त निरीक्षण करने सहित आम जनता से भेंट करेंगे। सुशासन तिहार के अंतर्गत मुख्यमंत्री और मंत्रीगणों द्वारा जिला मुख्यालय पर अधिकारियों की बैठक ली जाएगी, जिसमें समाधान शिविरों में प्राप्त आवेदनों के निराकरण की स्थिति और विभिन्न योजनाओं व परियोजनाओं के क्रियान्वयन की समीक्षा की जाएगी, साथ ही आगामी कार्ययोजना पर विस्तृत चर्चा की जाएगी। साथ ही समीक्षा बैठक के उपरांत अथवा उपर्युक्त समय पर प्रेसवार्ता लेने सहित विभिन्न संगठनों एवं नागरिकों से भेंट की जाएगी।

नगरनार मेला में जुटते हैं दो राज्य के लोग

हरिभूमि न्यूज ►► जगदलपुर

हर साल की तरह इस साल भी ग्राम पंचायत नगरनार में ग्राम देवी मां भण्डारीन के वार्षिक मेला मड़ई की तैयारी जोर शोर से की जा रही है। मेला आयोजन समिति के अध्यक्ष रैनु बघेल ने बताया कि 2 राज्य

■ मां भण्डारीन का वार्षिक मेला 11 को होगा

ओड़िसा और छत्तीसगढ़ के नाट्य दल और मंडली पूरी रात भर कार्यक्रम प्रस्तुत करते हैं जिसके लिए आकर्षक इनाम भी रखा जाता है। नगरनार के बाजार परिसर में 11 अप्रैल को दोपहर 3 बजे से यथाथात शुरू होगी। मेला में बस्तर



महाराजा कमल चंद्र भजंदेव और जमींदार परिवार के लोग पहुंचते हैं। परम्परा के अनुसार ग्राम देवी की विधिविधान अनुसार पूजा अर्चना होती है। उन्होंने बताया कि इस वर्ष सांसद महेश कश्यप, मंत्री केदार कश्यप, विधायक किरण देव सहित अनेक जनप्रतिनिधियों ने चैत्र मेला मड़ई में आकर देवी दर्शन लाभ प्राप्त करने की बात कही है।

हिंगलाजिन मंदिर का वार्षिकोत्सव आज

हरिभूमि न्यूज ►► जगदलपुर

बस्तर विकास आदिवासी क्षेत्र प्राधिकरण की उपाध्यक्ष भाजपा राष्ट्रीय उपाध्यक्ष, कोंडागांव सुश्री लता उर्सेडी परिवार एवं कार्यकर्ताओं के साथ बेड़ागांव में हिंगलाजिन माता के दरबार में माथा टेका और पूजा अर्चना की। 8 अप्रैल को वार्षिक माता मंडई का वार्षिक आयोजन होगा। जिसमें 20 गांव परगना जैतगिरी के विभिन्न देवी देवता पुजारी आसपास ग्रामीणों जन प्रतिनिधि सहित राजमाता साहेब बस्तर स्टेट कृष्णा कुमारी देवी भंजदेव शामिल होंगी। ठाकुर जितेंद्र सिंह बैस द्वारा प्रदत्त 108 किलो के पीतल घंटे का देवी अर्पित करेंगे। रियासत कालीन इस क्षेत्र की आराध्य देवी हिंगलाजिन के मूल मंदिर बेड़ागांव से प्रारंभ से ही बैस परिवार, राजगुरु परिवार, जमींदार



परिवार, कुंवर परिवार, राजपरिवार, जन प्रतिनिधि, ग्रामीण एवं रैय्यत का जुड़ाव रहा है और सभी ने अपनी उपस्थिति प्रदान की कल होने वाले मंडाई के लिए सभी प्रहरील्लास के साथ तैयारी कर रहे है और नव दिवसीय अनुष्ठान के समापन पर रात्रि सांस्कृतिक कार्यक्रम में रात्रि पारंपरिक भतरा नाट का मंचन किया जाएगा। प्राण प्रतिष्ठा के इस पुनीत सेवा के अवसर मुख्य यजमान सतेंद्र सिंह बैस, स्नेहलता बैस पूर्व जिला पंचायत सदस्य ठाकुर अजय सिंह बैस, सुश्री ललिता कश्यप जिला

पंचायत सदस्य लखन कश्यप सरपंच, अनिल सिंह बैस, भगवान सिंह बैस पूर्व जिला पंचायत सदस्य, प्रदीप सिंह बैस, संतोष सिंह बैस, रोहित सिंह बैस, जयभान सिंह राठौर, डीपी देवांगन, जे महेंद्रकांत परेश राव, दाऊ मिल दीपक अग्रवाल, राकेश विष्णु, राहुल जैन, किशन सेठिया, भरत देवांगन, सुदराम सेठिया, अर्जुन पुजारी बेड़ागांव पुजारी परिवार, शिव प्रसाद पांडे, राहुल त्रिवेदी अर्जुन पुजारी समस्त सेवादार, कार्यकर्ताओं का सहयोग रहा।

उच्च योग साधना शिविर का समापन



उच्च योग साधना शिविर जो 1 से 6 अप्रैल तक आयोजित किया गया। शनिवार को संकल्प दिवस के रूप में समापन हुआ। स्वामी गोरखनाथ सरस्वती जो इस शिविर के संचालन के लिये विशेष रूप से मुंगेर से पधारे थे, शिविर के दौरान 6 दिनों में कई महत्वपूर्ण अभ्यास करवाये। उन्होंने स्वर योग, अजपाजप, योग निद्रा, प्राणायाम आदि के सूक्ष्म व्याख्या के साथ अभ्यास करवाया। शिविर में साधकों ने स्वामी जी के मार्गदर्शन को खूब सराहा। आज समापन के अवसर पर शिविर में भाग ले रहे दैलत सिंह कुशवाह विशेष अतिथि के रूप में सम्मान दिया गया। संकल्प दिवस के कार्यक्रम में गोरखनाथ व दैलत सिंह का

उच्च योग साधना शिविर का समापन

स्वागत करने के पश्चात शिवम् योग समिति के अध्यक्ष किशोर पारख ने अपने अध्यक्षीय उद्बोधन में सभी साधकों को धन्यवाद देते हुए बिहार योग विद्यालय व गोरखनाथ के प्रति आभार व्यक्त किया। कार्यक्रम में आगे सर्वश्री तपन दत्ता, किशोर जाधव, रमेश सिंह सुधा परमार, मंजु लुकड़, निशी मोतीवाला, वीणा महंत ने अपने शिविर के संस्मरण सुनाये। दैलत सिंह ने सावधानी पूर्वक योग करने की बात कही। गोरखनाथ सरस्वती का तिलक,माला,शाल,श्रीफल से अभिनन्दन किया।अंत में सभी साधकों को बिहार योग विद्यालय मुंगेर से प्राप्त योग साहित्य का प्रसाद के रूप में वितरण किया गया। कार्यक्रम संचालन गायत्री आचार्य ने किया।

सिवनागुड़ा में नगरनार मंडल ने भाजपा का मनाया स्थापना दिवस



हरिभूमि न्यूज ►► जगदलपुर

भारतीय जनता पार्टी के स्थापना दिवस पर नगरनार मंडल द्वारा ग्राम सिवनागुड़ा में पंडित श्यामाप्रसाद मुखर्जी, दिनदयाल उपाध्याय व

- जनपद अध्यक्ष पदलाम नाग की अध्यक्षता में कार्यक्रम आयोजित
- प्रतिमा पर दीप प्रज्वलित कर कार्यक्रम का किया शुभारंभ

भारतमाता कि प्रतिमा पर दीप प्रज्वलित कर कार्यक्रम का शुभारंभ किया गया। कार्यक्रम के मुख्य अतिथि

रेत नहीं हटी तो इंद्रावती में नही आयेगी पानी : सुब्रतो

हरिभूमि न्यूज ►► जगदलपुर

इस समय इंद्रावती नदी में पानी की जो समस्या है , ऐसी स्थिति पहले कभी नहीं बनी । इस दिशा में अगर अभी पहल नहीं हुआ तो आने वाले वर्ष स्तिथि अब से ज्यादा भयावह होगी। इतना शोर क्या प्रशासन के कानो तक नहीं पहुंचा।जिला प्रशासन की सुगबुगाहट सुनाई नहीं दी । आज तक जिला प्रशासन ने इस दिशा में कोई पहल किया हो दिखाई नहीं देता ।कलेक्टर बस्तर को एक टीम बनाकर इंद्रावती नदी में आने वाले समय में कैसे पानी रहे इस पर स्वयं काम करना चाहिए। जोरा नाले के बाद जहा से छत्तीसगढ़ की सीमा लगती है इंद्रावती नदी से रेत निकलने युद्ध

स्तर पर लगना चाहिए। दलपत सागर से जल कुंभी निकालना जितना जरूरी है उससे ज्यादा जरूरी इंद्रावती से रेत निकालना ।जब तक एक अभियान चलाकर रेत को निकाला जाएगा ,बारिश के समय बचा हुआ रेत पानी से साथ आगे बड़ेगा । बिना रेत को हटाए अगर हम सोचे की ओडिसा की ओर से पानी बस्तर की ओर आएगा तो ये संभव ही नहीं है।आज पूरी इंद्रावती नदी रेत की नदी में परिणित हो चुकी है । सरकार को भी एक वर्ष के लिए रेत की रॉयल्टी फ्री करनी चाहिए। जिन नदियों में रेत के कारण पानी नहीं है । उसमे जान तभी आयेगी जब रेत को हटाया जायेगा ।नदियों में वो नाले जिन्से बारिश के समय पानी आता है ।



सिवनागुड़ा में नगरनार मंडल ने भाजपा का मनाया स्थापना दिवस



हरिभूमि न्यूज ►► जगदलपुर

भारतीय जनता पार्टी के स्थापना दिवस पर नगरनार मंडल द्वारा ग्राम सिवनागुड़ा में पंडित श्यामाप्रसाद मुखर्जी, दिनदयाल उपाध्याय व

- जनपद अध्यक्ष पदलाम नाग की अध्यक्षता में कार्यक्रम आयोजित
- प्रतिमा पर दीप प्रज्वलित कर कार्यक्रम का किया शुभारंभ

भारतमाता कि प्रतिमा पर दीप प्रज्वलित कर कार्यक्रम का शुभारंभ किया गया। कार्यक्रम के मुख्य अतिथि

मोहन सेठिया, गुरुनारायण पाणीग्राही, घनश्याम सेठिया, राधेश्याम प्रेदे, कल्याण सिंह ठाकुर, गीता मिश्रा, लक्ष्मी व्रत, संगीता महाराणा, तपन राय, मोरख्वज सेठिया, रूक्मेश समर्थ, सूरज नाग, जीतेन्द्र बाकड, गुरुबंधु कोकड़ के अलावा नगरनार मंडल के जेस्ट श्रेष्ठ कार्यकर्तागण उपस्थित थे।

online Booking- www.tripuryatra.com

स्तीपर मात्र 20,500/-

By Train- रजिर्वेशन कीच (14 दिन)

16 मई, 23 मई, 02 जून, 15 जून, 14 अगस्त, 04 सितम्बर, 03 अक्टूबर 2025

चार धाम यात्रा

श्री केदार नाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश

चार धाम यात्रा के इंडिविजुअल (व्यक्तिगत) पैकेज के लिए संपर्क करें।

मार्ग: स्टैंडपै 20,500/-, 3 एसी- 29,500/-, 2 एसी- 35,500/- (+5% GST)

श्री त्रिपुर तीर्थ यात्रा सेवा समिति

संपर्क करें:- 7354-411411